

ट्रम्प अब किसी भी तरह से
खाड़ी देशों के युद्ध से पिंड
छुड़ाना चाहते हैं

इसका कारण है कि इस युद्ध का अगर कोई एक शिकार है,
तो वह है ट्रम्प का बड़बोलापन

ईरान की तीन शर्तें

-जाल खंबाता-
-राष्ट्रपद दिल्ली ब्यूरो-
नई दिल्ली, 12 मार्च। तेहरान ने अमेरिका और इजरायल के साथ चल रहे संघर्ष को खत्म करने के लिए तीन शर्तें रखी हैं। ईरान के राष्ट्रपति मसूद पेजकिशयन ने शर्तों को बताते हुए कहा कि किसी भी सामान्यता में ईरान के वैध अधिकारों को मान्यता देनी होगी और यह गारंटी होनी चाहिए कि देश को भविष्य में हमलों का सामना नहीं करना पड़ेगा।

सोशल मीडिया प्लेटफार्म एक्स पर एक पोस्ट में, पेजशिक्यन ने युद्ध के

■ पहली है, ईरान के वैध अधिकारों को स्वीकृति मिले, दूसरी है, दोबारा हमला नहीं करने की गारंटी और तीसरी है, युद्ध में हुए नुकसान का मुआवज़ा दिया जाए।

दौरान हुए नुकसान के लिए मुआवजे की भी मांग की।

उन्होंने लिखा, “रूस और पाकिस्तान के नेताओं से बात करते हुए, मैंने क्षेत्र में शांति के लिए ईरान की प्रतिबद्धता की पुष्टि की। इस युद्ध, जिसे कि जायोनिस्ट शासन और अमेरिका द्वारा शुरू किया गया है, को समाप्त करने का एक मात्र तरीका है, ईरान के वैध अधिकारों की स्वीकृति, मुआवजे का भुगतान, और भविष्य में आक्रमण से (शेष अंतिम पृष्ठ पर)

अमेरिका -इजरायल की
सदाबहार “दोस्ती” में दरार
उत्पन्न हो रही है खाड़ी युद्ध से

युद्ध के लम्बा चलने के दोनों देशों के लक्ष्य भिन्न हैं, यह उजागर होने लगा है

■ इजरायल का मानना है, ईरान के “न्युक्लियर प्रोग्राम” व क्षेत्रीय “आतंकवादी गिरोहों”, जैसे हिजबुल्ला व हमास की गतिविधियों पर नियंत्रण पाने के लिए लम्बा व दीर्घकालीन युद्ध जरूरी है।

दूसरी ओर अमेरिका का सोच है, छोटी क्षेत्रीय सैन्य कार्यवाही ही होनी चाहिये, क्योंकि लंबा युद्ध यूरोपीय देशों व अमेरिका के मित्र व सहयोगी देशों के हित में नहीं है, क्योंकि बिना ऑयल के व्यापार के इन देशों की इकॉनमी डावांडोल हो जाती है और अमेरिका इन देशों से भी बनाकर रखना चाहता है तथा इसप्रणाली की खातिर वह अन्य देशों से बिगाड़ना नहीं चाहता।

■ यह सोच का फेर, जो अमेरिका व इजरायल के बीच अभी दबा हुआ है, और स्पष्ट हो जायेगा, अगर युद्ध कुछ लम्बा खिंचा और यह इजरायल व अमेरिका के सम्बंधों में खटास ही नहीं कटुता भी ला सकता है।

जरूरी है। इसलिए इजरायल के लिए एक लंबा अभियान, भले ही महंगा हो, एक ऐसी रणनीतिक लड़ाई का हिस्सा माना जाता है, जिसका परिणाम आने वाले वर्षों में देश की सुरक्षा को तय करेगा।

पश्चिम एशिया के संघर्षों को एक अलग दृष्टिकोण से देखता है। हालांकि वॉशिंगटन इजरायल का सबसे करीबी सुरक्षा साझेदार है, लेकिन अमेरिकी प्रशासन अक्सर क्षेत्रीय युद्धों को लंबे और महंगे सैन्य अभियानों में बदलने से (शेष अंतिम पृष्ठ पर)

ईरान ने युद्ध खत्म करने के लिए तीन शर्तें रखीं

**पर ट्रंप अभी भी युद्ध के सम्बंध में भ्रमित
तथा मिश्रित संकेत दे रहे हैं**

-श्रीनंद झा-
-राष्ट्रदूत दिल्ली ब्यूरो-
ई दिल्ली, 12 मार्च। अमेरिकी
टैट डॉनल्ड ट्रंप ने भले ही ईरान के
सैन्य संघर्ष के समाप्त होने के
न दिए हों, लेकिन फिलहाल
अमरा को कोई संभावना दिखाई
दे रही है। ज्ञातव्य है कि युद्ध को
न हो गए हैं।

- ट्रंप कह रहे हैं कि ईरान में जो भी लक्ष्य थे सब हासिल हो गए अब कुछ बचा नहीं है तो युद्ध जल्दी ही समाप्त हो जाएगा।
- ज्ञातव्य है कि ट्रंप ने ईरान पर हमले से पहले चार लक्ष्य तय किए थे, ईरान के परमाणु कार्यक्रम का खात्मा, ईरान की नौ सेना का विनाश, ईरान की बैलिस्टिक मिसाइलों को नष्ट करना और हमास, हूती व हिजबोल्ला को मदद देने की सामर्थ्य खत्म करना।
- वास्तविक दाना देते देखें तो अमेरिका इनमें से दो ही लक्ष्य किसी हद तक प्राप्त कर पाया है, एक तो परमाणु निरस्त्रीकरण, दूसरा ईरान की नौसेना का खात्मा।

“जायोनी शासन और अमेरिका द्वारा राष्ट्रपति ट्रंप ने भी युद्ध समाप्त शुरू किए गए इस युद्ध को खत्म करने करने को लेकर मिश्रित संकेत दिए हैं। का यही एकमात्र तरीका है।” (शेष अंतिम पृष्ठ पर)

ओम बिड़ला स्पीकर की कुर्सी पर लौटे

-जाल खंबाता-
-राष्ट्रदूत दिल्ली ब्यूरो-
नई दिल्ली, 12 मार्च। ओम बिड़ला गुरुवार को लोकसभा में अध्यक्ष की कुर्सी पर वापस आ गए। एक दिन पहले विपक्ष ओम बिड़ला के

■ स्पीकर की कुर्सी पर लौटकर ओम बिड़ला ने कहा कि वे सभी को बोलने की अनुमति देते हैं पर नियमों के तहत ही बोला जा सकता है।

खिलाफ अविश्वास प्रस्ताव लाया था, जिसे खारिज कर दिया गया था। संसद में बोलते हुए, बिड़ला ने पक्षपात के आरोपों को खारिज करते हुए कहा, “कुछ लोगों ने मुझ पर कुछ सांसदों को संसद में बोलने से रोकने का आरोप लगाया। लेकिन मैं यह स्पष्ट (शेष अंतिम पृष्ठ पर)

होर्मुज़ स्ट्रेट से होता हुआ जहाज मुंबई बंदरगाह पहुंचा

लाइबेरिया के झंडे वाला यह जहाज तेल लेकर भारत आ रहा था, इसका कैप्टन भी भारतीय है

■ जहाज ने जब युद्ध ग्रस्त क्षेत्र में प्रवेश किया तब न केवल लाइट बंद कर दी बल्कि ट्रैकिंग सिस्टम भी ऑफ कर दिया।

- अन्तर्राष्ट्रीय नियमों के तहत ट्रैफिक सिस्टम ऑन रखना अनिवार्य है, लेकिन विलक्षण परिस्थितियों में ट्रैफिक सिस्टम बंद किया जा सकता है।

तेल की कीमतें 100 डॉलर प्रति बैरल के पार पहुंच गई हैं, क्योंकि इस्लामिकवादी गणराज्य ईरान पर अमेरिकी और इजरायली हमले लगातार हो रहे हैं और युद्ध के समाप्त होने का कोई संकेत नज़र नहीं आ रहा है। भारत की ओर जा रह है यह जहाज, कथित रूप से पहचान से बचने के लिए कुछ समय के लिए अफगानिस्तान संकेत बंद करके युद्ध प्रभावित समुद्र

क्षेत्र को पार कर गया।
लाइबेरिया के ध्वज वाला यह
जहाज, जिसमें कच्चा तेल भरा था, 1
मार्च को सऊदी अरब के रास तनुरा
बंदरगाह से रवाना हुआ था। समुद्री
ट्रैकिंग डेटा ने दिखाया कि जहाज के
संकेत 8 मार्च को हॉर्मुज़ स्ट्रेट के अंदर
अंतिम बार निगरानी प्रणालियों में दिखे
थे, उसके बाद ये गायब हो गए। इसका

मतलब है कि चालक दल ने जहाज के ऑटोमैटिक आईडेंटिफिकेशन सिस्टम (ए आई एस) और ट्रांसपॉंडरों को उस समय बंद कर दिया था, जब वे पानी के खतरनाक हिस्से से गुजर रहे थे।

उच्च जोखिम वाले क्षेत्र को सफलतापूर्वक पार करने के बाद, जहाज अगले दिन फिर से समुद्री ट्रैकिंग सिस्टम पर फिर से दिखाई दिया, जब यह भारत की ओर अपनी यात्रा जारी रखे हुए था। शिपिंग कंपनियाँ अक्सर इसे तकनीक का इस्तेमाल करती हैं, जिसे "डार्क होना" भी कहा जाता है, ताकि उन्हें दुश्मनों द्वारा निशाना बनाए जाने या ट्रैक किए जाने का खतरा न हो। लेकिन यह उपाय केवल असाधारण परिस्थितियों में उपयोग किया जाता है, (शेष अंतिम पृष्ठ पर)

निश्चित समयावधि में काम पूरा नहीं करवाने वालों पर सख्त कार्यवाही होगी'

सड़क परियोजनाओं में देरी होने पर उपमुख्यमंत्री दिया कुमारी ने जताई नाराजगी

जयपुर। उपमुख्यमंत्री दिया कुमारी ने नियत अवधि तक अवसरचत्नात्मक परियोजनाओं को पूर्ण नहीं करवाने वाले अधिकारियों पर नाराजगी व्यक्त की है। पीडब्ल्यूडी मुख्यालय में सड़क एवं अन्य अवसरचत्नात्मक परियोजनाओं की समीक्षा करते हुए उन्होंने कहा कि परियोजना के प्राथमिक चरण में ही उसमें आने वाली



उपमुख्यमंत्री दिया कुमारी ने पीडब्ल्यूडी मुख्यालय में सड़क एवं अन्य अवसरचत्नात्मक परियोजनाओं की समीक्षा की।

हो पाती है। उन्होंने निर्देश दिए हैं कि अधिकारी किसी भी परियोजना का एस्टीमेट और डीपीआर बनाते समय उसमें आने वाली बाधाओं की भी पहचान करें ताकि आमजन को प्रोजेक्ट्स का समय पर लाभ मिल सके। अधिकारी ही अलाईमेंट तय करते हैं और बाद में प्रोजेक्ट्स में देरी होती है इससे पता चलता है कि अलाईमेंट/डीपीआर/एस्टीमेट बनाते समय ध्यान नहीं रखा गया था। उन्होंने

कहा है कि भविष्य में कोई भी काम समय अवधि से ज्यादा डिले होगा तो संबंधितों की जिम्मेदारी तय करते हुए उन पर कार्यवाही होगी। उपमुख्यमंत्री ने 50 करोड़ से ज्यादा लागत की परियोजनाओं की समीक्षा की। पचपदरा-बागडी सेक्शन के फौरलेनकरण का कार्य आगामी दस दिवस में, बालोतरा-संदेराओ में बाईपास निर्माण का कार्य 30 अप्रैल तक, व्हीकल अण्डरपास

का कार्य 31 मई तक, अकलेरा बाईपास का काम 31 मार्च तक तथा नार्थन कोटा बाईपास का कार्य जून-जुलाई 2026 तक पूर्ण करवा दिया जायेगा। इस दौरान एसीएस पीडब्ल्यूडी प्रवीण गुप्ता, शासन सचिव डीआर मेघवाल, मुख्य अभियंता एवं अतिरिक्त सचिव टीसी गुप्ता सहित अन्य अधिकारी एवं जिलों के अधिकारी वीसी के माध्यम से उपस्थित रहें।

हनुमंत कथा कल

जयपुर। सर्व आश्रम फाउंडेशन के तत्वावधान में तथा डी.डी. शुभ के सहयोग से तीन वर्षों तक चलने वाली अष्टोत्तरशत (108) हनुमंत कथाओं की श्रृंखला के अंतर्गत 54वीं हनुमंत कथा का आयोजन 13 से 15 मार्च तक किया जाएगा। कथा हवा सड़क नंदपुरी स्थित अग्रसेन त्रिलोकी सेवा धाम में प्रतिदिन दोपहर 2 बजे से शाम 5 बजे तक होगी। कार्यक्रम के संयोजक हरिनाम संकीर्तन परिवार के कृष्ण स्वरूप बूब, व्यासपीठ से अकिंचन महाराज हनुमंत कथा का रस प्रवाह करेंगे।

पंतजलि में अत्याधुनिक अनुसंधान प्रयोगशाला का उद्घाटन

जयपुर / हरिद्वार। भारतीय ज्ञान परंपरा और आधुनिक विज्ञान के समन्वय के उद्देश्य से कार्यरत पंतजलि अनुसंधान संस्थान द्वारा आज एक महत्वपूर्ण वैज्ञानिक उपलब्धि प्राप्त करते हुए अत्याधुनिक जेब्राफिश और ड्रोसोफिला अनुसंधान प्रयोगशाला का औपचारिक उद्घाटन, संस्थान के मार्गदर्शक, धन्वन्तरि स्वरूप,आयुर्वेद को विश्व

- अनुसंधान की नवीन सुविधाएं युवा वैज्ञानिकों को नवाचार और अनुसंधान के लिए प्रेरित करेंगी - आचार्य बालकृष्ण



आचार्य बालकृष्ण ने अत्याधुनिक जेब्राफिश और ड्रोसोफिला अनुसंधान प्रयोगशाला का औपचारिक उद्घाटन किया।

प्रयोगशाला आधुनिक जैव-विकल्सीय अनुसंधान के क्षेत्र में एक महत्वपूर्ण उपलब्धि है,जोकि औषधीय पौधों और आयुर्वेदिक औषधियों के वैज्ञानिक मूल्यांकन को नई दिशा प्रदान करेगी। मनुष्यों से आनुवंशिक समानता के कारण जेब्राफिश और ड्रोसोफिला जैवचिकित्सा अनुसंधान में एक शक्तिशाली मॉडल जीव के रूप में उभरी हैं। जेब्राफिश की में पारदर्शी संरचना और तीव्र प्रजनन क्षमता और ड्रोसोफिला मक्खियों के छोटे जीवन

चक्र के कारण यह जीव , और अनुसंधान के लिए अत्यंत उपयोगी माने जाते हैं। इस अवसर पर अपने विचार व्यक्त करते हुए संस्थान के वरिष्ठ वैज्ञानिक डॉ. अनुराग वाण्येय ने कहा कि जेब्राफिश और ड्रोसोफिला मॉडल आधुनिक जैव-विकल्सीय अनुसंधान में अत्यंत महत्वपूर्ण भूमिका निभाता है। इसकी पारदर्शी संरचना वैज्ञानिकों को जीव के अंदर होने वाली जैविक प्रक्रियाओं को प्रत्यक्ष रूप से देखने और समझने का अवसर प्रदान करती है।

गैस किल्लत पर नेता प्रतिपक्ष टीकाराम जूली ने राज्य सरकार को घेरा

जयपुर। राजस्थान विधानसभा में नेता प्रतिपक्ष टीकाराम जूली ने प्रदेश में रसोई गैस की भारी किल्लत और जनता में व्याप्त डर (पैनिक) को लेकर राज्य सरकार पर तीखा हमला बोला है। उन्होंने स्पष्ट किया कि वर्तमान संकट प्राकृतिक नहीं, बल्कि सरकार के गलत फैसलों का

- नेता प्रतिपक्ष टीकाराम जूली ने कहा कि कांग्रेस के 500 वाले सिलेंडर के बदले भाजपा ने महंगाई की सोगात दी



नेता प्रतिपक्ष टीकाराम जूली, कांग्रेस कमेटी के अध्यक्ष गोविंद सिंह डोटोसरा व विधायक रफीक खान ने प्रेस वार्ता को संबोधित किया।

कहा कि पूर्ववर्ती कांग्रेस सरकार की प्राथमिकता आमजन को राहत देना थी, जिसके तहत उज्ज्वला लाभार्थियों को 500 रुपये में सिलेंडर दिया गया। इसके विपरीत, भाजपा सरकार के राज में अंतरराष्ट्रीय बाजार में कीमतें 600 रुपये तक गिरेने के बावजूद जनता को इसका लाभ देने के बजाय उन पर महंगाई का बोझ लादा जा रहा है। गैस आपूर्ति में बाधा से पड़ने वाले आर्थिक प्रभाव पर चिंता जताते हुए जूली ने कहा कि गैस की कमी के कारण होटल,

ढाबे, कैटीन और पर्यटन से जुड़े छोटे व्यवसाय बंद होने की कगार पर हैं। जब राज्य सरकार आपूर्ति की जिम्मेदारी केंद्र पर डालती है, तो जनता पृष्ठती है कि आखिर उनके डबल इंजन का लाभ कहाँ है? क्या यह इंजन सिर्फ चुनाव जीतने के लिए था? उन्होंने केंद्र सरकार पर निशाना साधते हुए कहा कि जिस तरह कोरोना काल में राजस्थान के साथ ऑक्सीजन आपूर्ति को लेकर सौतेला व्यवहार किया गया था, वैसा ही भेदभाव आज

गैस आपूर्ति में दोहराया जा रहा है।सरकार गैस सिलेंडर की उपलब्धता और वास्तविक मांग पर तत्काल श्वेत पत्र जारी करे। कमर्शियल और घरेलू गैस की सुचारू आपूर्ति सुनिश्चित की जाए ताकि रोजगार और रसोई प्रभावित न हो। इस प्रेस वार्ता को राजस्थान प्रदेश कांग्रेस कमेटी के अध्यक्ष गोविंद सिंह डोटोसरा ने भी संबोधित किया और सरकार की कार्यप्रणाली पर सवाल उठाए।

पंचायत चुनाव प्रक्रिया में सुप्रीम कोर्ट का दखल से इनकार

जयपुर। सुप्रीम कोर्ट ने राजस्थान में पंचायत चुनाव में कथित देरी को लेकर दायर याचिका में दखल से इनकार कर दिया है। वहीं प्रार्थी को छूट देते हुए कहा है कि वह चाहे तो उचित मंच के समक्ष अपना पक्ष रख सकता है। सुप्रीम कोर्ट ने यह आदेश बिहारी लाल रणवा की एसएलपी को निस्तारित करते हुए दिया। याचिकाकर्ता की ओर से अधिवक्ता अंकुर रस्तोगी ने कहा कि राज्य सरकार पंचायत की चुनाव प्रक्रिया में देरी का प्रयास कर रही है, जबकि राज्य सरकार ने पूर्व में सुप्रीम कोर्ट में यह आश्वासन दिया था कि प्रदेश में चुनाव प्रक्रिया 15 अप्रैल 2026 तक पूरी कर ली जाएगी।

ऐसे में प्रदेश में तय समय में ही पंचायत चुनाव की प्रक्रिया पूरी करवाई जाए। वहीं राज्य सरकार की ओर से

- सुप्रीम कोर्ट ने यह आदेश बिहारी लाल रणवा की एसएलपी को निस्तारित करते हुए दिया
- अधिवक्ता अंकुर रस्तोगी ने कहा कि राज्य सरकार पंचायत की चुनाव प्रक्रिया में देरी का प्रयास कर रही है, जबकि राज्य सरकार ने पूर्व में सुप्रीम कोर्ट में यह आश्वासन दिया था कि प्रदेश में चुनाव प्रक्रिया 15 अप्रैल 2026 तक पूरी कर ली जाएगी

अतिरिक्त महाधिवक्ता शिवमंगल ने कहा कि चुनाव प्रक्रिया को लेकर आवश्यक प्रशासनिक और कानूनी प्रक्रिया जारी है।

राज्य सरकार अदालत के आदेशों और संवैधानिक प्रावधानों के अनुसार ही चुनाव की कार्रवाई कर रही है। हालांकि राज्य सरकार ने यह भी कहा कि चुनाव कराने से संबंधित प्रक्रियाएं कई

प्रशासनिक चरणों से गुजरती हैं और इन्हें पूरा करने में कुछ समय लगना स्वाभाविक है। अदालत ने दोनों पक्षों को सुनकर कहा कि वह इस स्तर पर मामले में दखल देना नहीं चाहते। ऐसे में याचिकाकर्ता को यह स्वतंत्रता है कि यदि उसे अदालती निर्देश के पालन में कोई शिकायत है तो वह उचित मंच के समक्ष जा सकता है।

पॉश इलाके में कैफे की आड़ में नशा पार्टी

जयपुर। राजधानी के सी-स्कीम जैसे पॉश इलाके में कैफे की आड़ में चल रहे अवैध हुक्का बार पर पुलिस ने शिकंजा कसा है। पुलिस आयुक्तालय की स्पेशल टीम (सीएसटी) और अशोक नगर थाना पुलिस ने संयुक्त कार्रवाई करते हुए कमला मार्ग स्थित मिरावा कैफे एंड रेस्टोरेंट पर छापा मारा । कार्रवाई के दौरान पुलिस ने मौके से हुक्का बार के मैनेजर को गिरफ्तार किया और भारी मात्रा में नशीला सामान जब्त किया है ।

पुलिस उपायुक्त (अपराध) अभिजीत सिंह ने बताया कि सीएसटी ने इस कार्रवाई को अंजाम दिया गया । पुलिस को सूचना मिली थी कि जी-22 कमला मार्ग स्थित मिरावा कैफे के रूफटॉप पर अवैध रूप से हुक्का बार संचालित किया जा रहा है । सूचना पुष्का होने पर टीम ने दबिश दी, जहाँ आरोपी मोनू सिंह काउंटर पर बैठा मिला ।



सिकर रोड गौ गैस पेट्रोल पंप पर सीएनजी भरवाने के लिए लगी एक किलोमीटर लंबी लाइन में घंटो इंतजार करना पड़ रहा।

साइबर ठगी करने वाले नौ आरोपी गिरफ्तार

जयपुर। जयपुर पुलिस कमिश्नरेट की स्पेशल जिला स्पेशल टीम ने चित्रकूट थाना इलाके में कार्रवाई करते हुए ऑनलाइन गेमिंग के नाम पर लोगों को झंसा देकर साइबर ठगी करने वाले गिरोह का भंडाफोड़ किया है। पुलिस ने गिरोह के सात आरोपियों को गिरफ्तार किया है, जबकि दो विधि विवादित बालकों को निरुद्ध किया गया है। सीएसटी ने टीम ने चित्रकूट थाना पुलिस के साथ संयुक्त कार्रवाई करते हुए मोती नगर स्थित मंत्रा रेजीडेंसी के फ्लैटों में दबिश दी, जहां से गिरोह के सदस्य साहिल मौणा, जिला सीकर, राहुल जांगिड़, संदीप, मनीष, विकास गोदारा, आसिफ अली और कबीर दास राणा को गिरफ्तार किया है और साथ ही दो बाल अपचारियों को भी निरुद्ध किया गया है। पुलिस ने आरोपियों के कब्जे से 4 लैपटॉप, 1 टैबलेट, 24 मोबाइल फोन, 25 सिम कार्ड, 12 बैकपासबुक, 28 एटीएम कार्ड, 5 मोबाइल चार्जर, 4 लैपटॉप चार्जर, 2 एक्सटेंशन बॉर्ड और 3 वाई-फाई राउटर जब्त किए हैं।

साइबर सुरक्षा और नए कानूनों पर दी महत्वपूर्ण जानकारी

जयपुर। अंतरराष्ट्रीय महिला दिवस के उपलक्ष में प्रदेशभर में आयोजित हो रहे विविध कार्यक्रमों की श्रृंखला में गुरुवार को महिला सुरक्षा और जागरूकता बढ़ाने के उद्देश्य से राजस्थान पुलिस द्वारा गुरुवार को वचंचुल माध्यम के जरिए

एक विशेष जागरूकता कार्यक्रम आयोजित किया गया। कार्यक्रम में राज्यभर के 820 कॉलेजों के छात्रों विद्यार्थियों और शिक्षकों ने एक साथ उत्साहपूर्वक भाग लिया और साइबर सुरक्षा तथा नए कानूनों पर विस्तृत जानकारी प्राप्त की।

‘कर्मचारियों को कब तक दिया जाएगा लाभ, कब से की जाएगी गणना’

जयपुर। राजस्थान हाईकोर्ट ने हाईकोर्ट कर्मचारियों की ग्रेड पे के संबंध में साल 2019 में दिए अदालती आदेश की पालना से जुड़े मामले में राज्य सरकार से शपथ पत्र पेश करने को कहा है। अदालत ने शपथ पत्र में बताने को कहा है कि कर्मचारियों को कितने समय में लाभ दिया जाएगा और इसकी गणना कब से की जाएगी। जस्टिस सुदेश बंसल और जस्टिस आशुतोष कुमार की खंडपीठ ने यह आदेश राजेश कुमार जैन की अवमानना याचिका पर सुनवाई करते हुए दिए।

सुनवाई के दौरान राज्य सरकार की ओर से अतिरिक्त महाधिवक्ता विज्ञान शाह ने अदालत को बताया कि अदालती आदेश की पालना में हाईकोर्ट कर्मचारियों की ग्रेड पे को लेकर आदेश जारी किया जा चुका है। वहीं जल्दी ही हर कर्मचारी के लिए अलग से आदेश जारी किया जाएगा। इस पर अदालत ने मामले की सुनवाई दो सप्ताह बाद रखते हुए राज्य सरकार को यह बताने को कहा है कि कर्मचारियों को कितने समय में लाभ दिया जाएगा और इसकी गणना कब से की जाएगी।

गौरतलब है कि हाईकोर्ट ने 10 जनवरी 2019 को राज्य सरकार को

- अदालत ने मामले की सुनवाई दो सप्ताह बाद रखते हुए राज्य सरकार को यह बताने को कहा है कि कर्मचारियों को कितने समय में लाभ दिया जाएगा

निर्देश दिया था कि यदि हाईकोर्ट कर्मचारी के समक्ष पद अधीनस्थ कोर्ट में अधिक वेतनमान पर है, तो हाईकोर्ट कर्मचारियों को उसके समान ही वेतन दिया जाना चाहिए। इस आदेश की पालना नहीं होने पर हाईकोर्ट में अवमानना याचिका पेश हुई। जिसमें कहा गया कि हाईकोर्ट के 10 जनवरी, 2019 के आदेश को सुप्रीम कोर्ट ने 16 दिसंबर, 2025 को कंफर्म कर दिया है, लेकिन इसके बावजूद आदेश की पालना नहीं हो रही है। जिस पर बीते दिनों सुनवाई करते हुए अदालत ने पालना नहीं होने पर प्रमुख विधि सचिव सचिव सहित अन्य अफसरों को पेश होने के आदेश दिए थे।

प्रेमभाया महोत्सव पर चार दिवसीय भक्ति संगीत समारोह हुआ

जयपुर। ढूंढाड़ क्षेत्र का परम्परागत 86वां श्री प्रेमभाया महोत्सव के पावन अवसर पर आयोजित चार दिवसीय भक्ति संगीत समारोह के द्वितीय दिन चांदपोल बाजार स्थित जयलाल मुंशी का रास्ता, युगल कुटीर में दिन के समय महिला मंडलों द्वारा भक्ति संगीत का आयोजन हुआ।

कार्यक्रम को शुरुआत गोपीनाथ महिला मंडल की मोहनी सोनी द्वारा गणेश वंदना से हुई। इसके पश्चात राखी गुंठवैदी ने तरह रहयो दरश दिखावो गोपीनाथ... तथा लक्ष्मी सैनी ने ओ रे नन्द बाबा ने खिज्यो रे, बैठ कदम की डार कान्हों चीर चुरावे रे... जैसे भजनों की भावपूर्ण प्रस्तुति देकर वातावरण को भक्तिमय बना दिया। सायंकाल होते ही जयलाल मुंशी का रास्ता दीपावली की भांति रोशनी से जगमगा उठा। रात्रि 8 बजे भक्ति संगीत का मुख्य कार्यक्रम प्रारंभ हुआ। इसमें दीपक शर्मा ने रिडि सिद्धि रा भरतान नित की लाडू खावे वं, गद्द गणेश छै नमै गणेश मौज उडावे छै... भजन की प्रस्तुति देकर श्रद्धालुओं को भाव-बिभोर कर दिया। इसके पश्चात रावब खरडेलवाल ने आओ जी नट नगरिया बेगा सा आओ जी, म्हारी लाज बचाओ जी... तथा हरि मोहन गोयल ने नंद बाबा रा लाडला

- कार्यक्रम में आगरा से राजू बावरा, मध्यप्रदेश के अतुल राव, गोपाल सैन, हिमांशी कंडारा सहित अन्य भजन गायकों ने भी अपनी प्रस्तुतियों से भक्ति रस की अवरिल धारा प्रवाहित की

होली का रसिया सांवर, थारो गोपी रूप बनारस्य आवरे-आवरे... जैसे भजनों की प्रस्तुति दी। कार्यक्रम में आगरा से राजू बावरा, मध्यप्रदेश के अतुल राव, गोपाल सैन, हिमांशी कंडारा सहित अन्य कलात्मक भजन गायकों ने भी अपनी प्रस्तुतियों से भक्ति रस की अवरिल धारा प्रवाहित की। इस अवसर पर श्री प्रेमभाया सरकार का आकर्षक एवं दिव्य श्रृंगार भी किया गया, आंगंतुक भक्तों पर भव्य युष्णु वर्षा की गई। समिति के संरक्षक विजयकिशोर शर्मा ने बताया कि शुक्रवार को दिन में महिला मंडलों द्वारा भजन-गायन तथा रात्रि 8 बजे से संपूर्ण रात्रि भक्ति संगीत का आयोजन किया जाएगा।

सार-समाचार पटवारी व ग्राम प्रतिहारी तीस हजार की रिश्वत लेते गिरफ्तार



जयपुर। भ्रष्टाचार निरोधक ब्यूरो (एसीबी) की जयपुर ग्रामीण टीम ने ट्रैप की कार्रवाई करते हुए जयपुर के बस्सी क्षेत्र में पटवारी और ग्राम प्रतिहारी को तीस हजार रुपये की रिश्वत लेते गिरफ्तार किया है। एसीबी पुलिस महानिदेशक गोविंद गुप्ता ने बताया कि कार्रवाई में ग्राम पंचायत मानसर खेड़ी के ग्राम प्रतिहारी अशोक कुमार शर्मा तथा पटवार हल्का इर के पटवारी और अतिरिक्त चार्ज मानसर खंडी तहसील बस्सी के विक्रम बुनकर को गिरफ्तार किया गया है। जहां परिवर्तनीय एसीबी जयपुर ग्रामीण चौकी में शिकायत दी थी कि उसकी कृषि भूमि का सह खातेदारों के बीच आपसी सहमति से विभाजन करने के लिए पटवारी को प्रार्थना पत्र दिया गया था। आरोप है कि इस कार्य को करने की एवज में पटवारी द्वारा रिश्वत की मांग कर उसे परेशान किया जा रहा था। शिकायत के सत्यापन के बाद एसीबी ने कार्रवाई की योजना बनाई। एसीबी जयपुर ग्रामीण चौकी के अतिरिक्त पुलिस अधीक्षक सुनील सिहाग के नेतृत्व में ट्रैप कार्रवाई की गई। इस कार्रवाई के दौरान आरोपी अशोक कुमार शर्मा और विक्रम बुनकर को परिवर्तनीय से तीस हजार रुपये की रिश्वत राशि लेते गिरफ्तार किया गया।

उपमुख्यमंत्री दिया कुमारी श्रीमद् भागवत कथा में शामिल हुईं

जयपुर। उपमुख्यमंत्री दिया कुमारी गुरुवार को विद्याधर नगर विधानसभा क्षेत्र के दादी का फाटक इलाके में जन समस्या निवारण मंच द्वारा आयोजित श्रीमद् भागवत कथा ज्ञान यज्ञ में शामिल हुईं। इस अवसर पर उन्होंने श्रद्धेय कथावाचक आचार्य आकाश गौतम के श्रीमुख से श्रीमद् भागवत कथा का अमृतमय श्रवण किया और आत्मिक शांति एवं आध्यात्मिक ऊर्जा का अनुभव किया। उपमुख्यमंत्री दिया कुमारी ने कहा कि श्रीमद् भागवत कथा केवल धार्मिक आयोजन नहीं, बल्कि समाज में धर्म, संस्कृति और सदाचार के मूल्यों को मजबूत करने का माध्यम है। ऐसे आयोजन समाज को सकारात्मक दिशा देने के साथ लोगों में आध्यात्मिक जागरूकता भी बढ़ाते हैं। उन्होंने आयोजन से जुड़े सभी श्रद्धालुओं और आयोजकों को इस पावन कार्यक्रम के लिए शुभकामनाएं दीं तथा समाज में धार्मिक और सांस्कृतिक परंपराओं को आगे बढ़ाने की आवश्यकता पर जोर दिया।

भांकरोटा थाने में कल पुलिस कमिश्नर करेंगे जनसुनवाई

जयपुर। जयपुर पुलिस के पुलिस कमिश्नर सचिन मित्तल आमजन में विश्वास और अपराधियों में भय कायम रखने के उद्देश्य से 14 मार्च (शनिवार) को पुलिस थाना भांकरोटा में जनसुनवाई करेंगे। यह जनसुनवाई दोपहर 11.30 बजे से 1.30 बजे तक आयोजित होगी। इस अवसर पर श्रीमद् भागवत कथा का अमृतमय श्रवण किया और आत्मिक शांति एवं आध्यात्मिक ऊर्जा का अनुभव किया। उपमुख्यमंत्री दिया कुमारी ने कहा कि श्रीमद् भागवत कथा केवल धार्मिक आयोजन नहीं, बल्कि समाज में धर्म, संस्कृति और सदाचार के मूल्यों को मजबूत करने का माध्यम है। ऐसे आयोजन समाज को सकारात्मक दिशा देने के साथ लोगों में आध्यात्मिक जागरूकता भी बढ़ाते हैं। उन्होंने आयोजन से जुड़े सभी श्रद्धालुओं और आयोजकों को इस पावन कार्यक्रम के लिए शुभकामनाएं दीं तथा समाज में धार्मिक और सांस्कृतिक परंपराओं को आगे बढ़ाने की आवश्यकता पर जोर दिया।

खाटू श्याम सेवादार समिति का दो दिवसीय वार्षिकोत्सव आज से

जयपुर। खाटू श्याम सेवादार समिति, जयपुर के तत्वावधान में दो दिवसीय बाबा श्याम वार्षिकोत्सव एवं भजन रस गंगा का आयोजन 13 और 14 मार्च को किया जाएगा। कार्यक्रम अजमेर रोड स्थित निर्माण नगर के जिनंदल गार्डन में आयोजित होगा। समिति के अनुसार वार्षिकोत्सव का शुभारंभ 13 मार्च को शाम 4:15 बजे कलश यात्रा के साथ होगा। कलश यात्रा राम-शिव-हनुमान मंदिर (शिवाजी पार्क, श्याम नगर पुलिस स्टेशन के पीछे) से रवाना होकर उत्सव स्थल तक पहुंचेगी। यात्रा में 301 महिलाएं एक समान परिधान में सिर पर कलश धारण कर मंगल गीत गाते हुए शामिल होंगी। कलश यात्रा में हाथी, घोड़ा, कंठ और बग्गी सहित परंपरिक लवाजमे के साथ बाबा श्याम को रथ पर विराजमान कर शोभायात्रा निकाली जाएगी, जिसमें बड़ी संख्या में श्रद्धालु भाग लेंगे।

